

ഉത്തരം

(എ&ബി) അനുവദിച്ചിട്ടില്ല.

(സി) ലഭ്യമായിട്ടുണ്ട്.

(ഡി) ഡി.ജി.ഇ.ടി.യുടെ എഫ്.നം. 35(38)/(1)/Urdu ITI/2008-PCT-Pl. Dated, 30-1-2013 കത്ത് പ്രകാരം നഗര പ്രദേശങ്ങളിൽ 500 Seating Capacity-ക്ക് 1.5 ഏക്കറും ഗ്രാമപ്രദേശങ്ങളിൽ 2 ഏക്കറുമായി നിശ്ചയിച്ച് ഡി.ജി.ഇ.ടി.യിൽ നിന്നും അറിയിപ്പ് ലഭിച്ചിട്ടുണ്ട്.

**കഴിഞ്ഞ സാമ്പത്തിക വർഷം തുടങ്ങാൻ അനുമതി ലഭിച്ച**

**ഐ.ടി.ഐ.കൾ**

236 (2521) ശ്രീ. ജെയിംസ് മാത്യു : താഴെ കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) സർക്കാർ ഉത്തരവ് നമ്പർ ജി.ഒ. (എംഎസ്.) 134/2012/എൽ.ബി.ആർ. തീയതി 19-5-2012 പ്രകാരം കഴിഞ്ഞ സാമ്പത്തിക വർഷം തുടങ്ങാൻ അനുമതി ലഭിച്ച നാല് ഗവൺമെന്റ് ഐടിഐകളിൽ ഏതെങ്കിലും ഇതിനകം ആരംഭിച്ചിട്ടുണ്ടോ ;

(ബി) എവിടെയെല്ലാമാണ് അവ സ്ഥാപിക്കുന്നത് ; ആരംഭ പ്രവർത്തനങ്ങൾ എന്തെല്ലാമായി ; വിശദാംശങ്ങൾ ലഭ്യമാക്കുമോ ?

ഉത്തരം

(എ) ആരംഭിച്ചിട്ടുണ്ട്.

(ബി) 1. കണ്ണിക്കുഴി (ഇടുക്കി).

2. താഴെക്കോട് (മലപ്പുറം)

3. വെസ്റ്റ് എളേരി (കാസർഗോഡ്)

4. ചങ്ങനാശ്ശേരി (കോട്ടയം) എന്നീ സ്ഥലങ്ങളിലാണ് പ്രസ്തുത ഐ.ടി.ഐ.കൾ സ്ഥാപിച്ചിട്ടുള്ളത്.

**കണ്ണിക്കുഴി (ഇടുക്കി ജില്ല) -** ഇടുക്കി ജില്ലയിലെ കണ്ണിക്കുഴി ഗ്രാമ പഞ്ചായത്തിലെ തള്ളക്കാനത്ത് ഗവ. എൽ.പി. സ്കൂളിനോട് ചേർന്നുള്ള കെട്ടിടങ്ങളിലായി ഡി/സിവിൽ, ഡി.റ്റി.പി.ഒ. ട്രേഡുകളിൽ 2012-13 സാമ്പത്തിക വർഷം പ്രവർത്തനമാരംഭിച്ചു.

**താഴെക്കോട് (മലപ്പുറം ജില്ല) -** മലപ്പുറം ജില്ലയിലെ താഴെക്കോട് (വനിത) ഐ.ടി.ഐ. താഴെക്കോട് ഗ്രാമ പഞ്ചായത്ത് അനുവദിച്ച താൽക്കാലിക കെട്ടിടത്തിൽ ഡ്രാഫ്റ്റ്സ്മാൻ, ഇലക്ട്രോണിക്സ് മെക്കാനിക് ട്രേഡുകളിൽ 2012-13 സാമ്പത്തിക വർഷം പ്രവർത്തനമാരംഭിച്ചു.



വെസ്റ്റ് എളേരി (കാസർഗോഡ് ജില്ല) - കാസർഗോഡ് ജില്ലയിലെ വെസ്റ്റ് എളേരിയിൽ ഗ്രാമ പഞ്ചായത്ത് അനുവദിച്ച താൽക്കാലിക കെട്ടിടത്തിൽ ഡ്രാഫ്റ്റ്സ്മാൻ (സിവിൽ), ഡി.റ്റി.പി.ഒ., ഫാഷൻ ടെക്നോളജി എന്നീ ട്രേഡുകളോടെ 2012-13 വർഷം പ്രവർത്തനമാരംഭിച്ചു.

ചങ്ങനാശ്ശേരി (കോട്ടയം ജില്ല) - ചങ്ങനാശ്ശേരി, പെരുന്ന് എൽ.പി. സ്കൂളിലെ കെട്ടിടമാണ് ചങ്ങനാശ്ശേരി മുനിസിപ്പാലിറ്റി, താൽക്കാലികമായി ഐ.ടി.ഐ ആരംഭിക്കുവാൻ ലഭ്യമാക്കിയിട്ടുള്ളത്. എന്നാൽ സ്കൂൾ പി.ടി.ഐ. ഇടപെട്ട് ബഹുമാനപ്പെട്ട ഹൈക്കോടതിയിൽ നിന്നും ടി സ്ഥലത്ത് ഐ.ടി.ഐ തുടങ്ങുന്നത് താൽക്കാലികമായി തടഞ്ഞുകൊണ്ട് ഉത്തരവ് സമ്പാദിച്ചിരുന്നതിനാൽ 2012-ൽ ടി സ്ഥാപനം പ്രവർത്തനം ആരംഭിക്കുവാൻ സാധിച്ചില്ല. മുനിസിപ്പാലിറ്റി സ്ഥല സൗകര്യം ലഭ്യമാക്കിയാൽ ഈ വർഷം അഡ്മിഷൻ നടപടികൾ ആരംഭിക്കുവാൻ കഴിയുന്നതാണ്. 2012-13 സാമ്പത്തിക വർഷം 250 ലക്ഷം രൂപ കെട്ടിടനിർമ്മാണം സാധന സാമഗ്രികളുടെ സംഭരണം എന്നിവയ്ക്കായി അനുവദിച്ചിരുന്നു. തദ്ദേശസ്വയംഭരണ സ്ഥാപനങ്ങൾ ആവശ്യമായ സ്ഥലം ലഭ്യമാക്കാത്തതിനാൽ കെട്ടിട നിർമ്മാണം നടത്തുവാൻ സാധിച്ചിട്ടില്ല. ആവശ്യമായ പഠനോപകരണങ്ങൾ സംഭരിക്കുന്ന നടപടികൾ തുടർന്നുവരുന്നു.

#### ഐ.ടി.ഐ. പ്രവേശനം

237 (2522) ശ്രീ. പി. കെ. ഗുരുദാസൻ : താഴെ കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) ഐ.ടി.ഐ.കളിൽ വിവിധ കോഴ്സുകളിൽ പ്രവേശനത്തിനായി 2013-14 അദ്ധ്യയനവർഷം ക്ഷണിച്ച അപേക്ഷകളിൽ അടിസ്ഥാനയോഗ്യത സംബന്ധിച്ച് അവ്യക്തത നിലനിൽക്കുന്നകാര്യം ഗ്രാമയിൽപ്പെട്ടിട്ടുണ്ടോ ;

(ബി) “അതാതു കാലങ്ങളിൽ ഡി.ജി.ഇ.റ്റി. നിശ്ചയിച്ചിരുന്ന യോഗ്യത എന്നുപറയുമ്പോൾ” ഏതാണ് ഉദ്ദേശിക്കുന്നതെന്ന് വ്യക്തമാക്കാമോ ;

(സി) അടിസ്ഥാന യോഗ്യത സംബന്ധിച്ച് വ്യക്തത വരുത്താതെ പ്രവേശന നടപടികൾ സ്വീകരിക്കുന്നത് എങ്ങനെയാണെന്ന് വിശദമാക്കുമോ ?

#### ഉത്തരം

(എ) ഉണ്ട്.

(ബി) 2013 ആഗസ്റ്റ് സെഷൻ മുതൽ സെമസ്റ്റർ സിസ്റ്റം ഐ.ടി.ഐ.കളിൽ നടപ്പിലാക്കുന്നതിന്റെ ഭാഗമായി എല്ലാ ട്രേഡുകളുടെയും പുതുക്കിയ സിലബസ് ഡി.ജി.ഇ.ടി./cstari (കൽക്കത്ത) എന്നിവിടങ്ങളിൽനിന്ന് ലഭ്യമാക്കാൻ കാലതാമസം ഉണ്ടായി. വ്യാവസായിക പരിശീലന വകുപ്പ് പ്രോസ്പെക്ടസ് പ്രസിദ്ധീകരിച്ച തീയതിയിൽ (5-6-2013-ന്) ഡി.ജി.ഇ.ടി. & ടി. ചില ട്രേഡുകളുടെ സിലബസ് ലഭ്യമാക്കിയിരുന്നില്ല. ചില ട്രേഡുകളുടെ അടിസ്ഥാന യോഗ്യതയിൽ അവ്യക്തതയും ഉണ്ടായിരുന്നു. ആയതിനാൽ “അടിസ്ഥാനയോഗ്യത ഡി. ജി. ഇ. & ടി. നിർദ്ദേശാനുസരണം മാറ്റങ്ങൾക്കു വിധേയമായിരിക്കും” എന്നാണ് പ്രോസ്പെക്ടസിൽ രേഖപ്പെടുത്തിയിരിക്കുന്നത്.